

లాభాల్లో స్టాక్ మార్కెట్లు



- రాణించిన దిగ్గజ కంపెనీలు ● 493
- పాయింట్లు లాభపడ్డ సెన్సెక్స్
- 135 పాయింట్లు పెరిగిన నిఫ్టీ

పాక్, బంగ్లా సరిహద్దులు సురక్షితం



- వచ్చే రెండేళ్లలో ఆ సరిహద్దుల్లో సంపూర్ణ భద్రత
- అక్కడ 60 కిమీ మేర కంచెల ఏర్పాటు జరుగుతోంది
- సరిహద్దులు సురక్షితంగా ఉంటేనే అభివృద్ధి సాధ్యం
- హోమ్ మంత్రి అమిత్ షా



సూర్య వెబ్సైట్



సూర్య ఈ - పేపర్

అంతో ఇంతో!



ఇక ఓటర్లకు భయపడాల్సిన పనేం ఉంది సార్ మనకు

కెసిఆర్ సంచలనం




4వ తెలంగాణ కేబినెట్ భేటీ

- సింగిల్ లాజ్జెస్ట్ పార్టీగా ప్రభుత్వం ఏర్పాటు చేస్తామని సంకేతాలు
 - ఫలితాల సరళ ఆధారంగా మంత్రివర్గ అజెండా
 - ఫలితాలు రాకముందే సీఎం కేసీఆర్ కీలక నిర్ణయం
 - తెలంగాణ సచివాలయంలో కేబినెట్ సమావేశం
 - ప్రకటన విడుదల చేసిన సీఎంవో
- ఈ నెల 4వ తేదీన మధ్యాహ్నం 2 గంటలకు డాక్టర్ బీఆర్ అంబేద్కర్ సచివాలయంలో సీఎం కేసీఆర్ అధ్యక్షతన తెలంగాణ మంత్రివర్గ సమావేశం జరగనున్నది. ఈ మేరకు తెలంగాణ సీఎంవో కార్యాలయం శుక్రవారం ప్రకటన జారీ చేసింది. తెలంగాణ మూడో శాసనసభకు నవంబర్ 30న ఎన్నికలు జరిగాయి. ఓట్ల లెక్కింపు డిసెంబర్ 3వ తేదీన జరగనుంది. అయితే ఫలితాలను బట్టి క్యాబినెట్ సమావేశంలో నిర్ణయాలు తీసుకోవడం జరుగుతుంది. ఎన్నికల్లో ఓటమి చెందిన పక్షంలో మంత్రివర్గ సమావేశంలో ప్రజల తీర్పును అంగీకరిస్తున్నట్లు క్యాబినెట్ ప్రకటిస్తుంది.

సాగర్ నుంచి నీరు తీసుకోవడం ఆపాలి

- నాగార్జునసాగర్ నుండి ఏపీకి 15 టీఎంసీల నీటిని విడుదలకు ఒప్పందం
- నవంబర్ 30 వరకు ముందు అడగకుండా ఎలా నీటిని విడుదల చేస్తారన్న కేఆర్ఎంబీ
- అక్టోబర్ 10 నుండి 20 వరకు ఐదు టీఎంసీలు, జనవరి 8 నుండి 18 వరకు 5 టీఎంసీలు
- ఏప్రిల్ 8 నుండి 24 వరకు ఐదు టీఎంసీలు వాడుకునే విధంగా ఒప్పందం చేసుకున్న ఇరు రాష్ట్రాలు

నాగార్జునసాగర్ కుడి కాలువ నుంచి నీరు తీసుకోవడం ఆపాలని ఏపీ ప్రభుత్వాన్ని కృపాపాస్ట్రా బోర్డు (కేఆర్ఎంబీ) ఆదేశించింది. ఈ మేరకు ఏపీ జలవనరుల శాఖ ముఖ్యకార్యదర్శికి కేఆర్ఎంబీ సభ్య కార్యదర్శి లేఖ రాశారు. అక్టోబర్ నెల కోసం అడిగిన 5 టీఎంసీల నీటిలో ఇప్పటికే 5.01 టీఎంసీల నీటిని విడుదల చేసినట్లు లేఖలో పేర్కొన్నారు. నవంబర్ 30వ తేదీ తర్వాత నీటి విడుదలపై ఏపీ ప్రభుత్వం నుంచి ఎలాంటి వినతి అందలేదని స్పష్టం చేశారు. మరో వైపు నల్గొండ జిల్లా నాగార్జునసాగర్ డ్యామ్ వద్ద పోలీసు పహారా కొనసాగుతోంది.



సీఎంను కలవండి



- తమిళనాడు గవర్నర్కు సుప్రీం కోర్టు ఆదేశం
 - అసెంబ్లీ రెండోసారి ఆమోదించిన బిల్లులను గవర్నర్ రాష్ట్రపతికి పంపడమేంటి? ● ప్రతిష్టంభనను తొలగించుకునేందుకు ముందుకు వెళ్లండి
 - విచారణను 11కు వాయిదా వేసిన ధర్మాసనం
- తమిళనాడు అసెంబ్లీ రెండోసారి ఆమోదించిన బిల్లులను రాష్ట్ర గవర్నర్ రాష్ట్రపతికి పంపరాదని తమిళనాడు బిల్లుల వివాదంపై విచారణ సందర్భంగా సుప్రీం కోర్టు శుక్రవారం ఆఖిప్రాయపడింది. బిల్లులపై ఏర్పడిన ప్రతిష్టంభనను తొలగించుకునేందుకు తమిళనాడు ముఖ్యమంత్రి ఎంకే స్థాలిన్ గవర్నర్ ఆర్ఎన్ రవి కలుసుకోవాలని ఆదేశించింది.

రేవంత్ రెడ్డి ఇంటి వద్ద భద్రత పెంపు

తెలంగాణ ఎగ్జిట్ పోల్స్లో కాంగ్రెస్ హవా



- రేవంత్ సీఎం అభ్యర్థి అంటూ ప్రచారం!
- ఆయన నివాసానికి కాంగ్రెస్ నేతల రాక
- అధిక సంఖ్యలో పోలీసుల మొహరింపు తెలంగాణలో అసెంబ్లీ ఎన్నికల పోలింగ్ ముగిసిన కొద్దిసేపటికే ఎగ్జిట్ పోల్స్ తెరపైకి వచ్చాయి. అసెంబ్లీ ఎన్నికల్లో కాంగ్రెస్ పార్టీదే హవా అని చాలా ఎగ్జిట్ పోల్స్ చెప్పాయి. ఈ నేపథ్యంలో, హైదరాబాద్ లో టీపీసీసీ చీఫ్ రేవంత్ రెడ్డి నివాసం వద్ద భద్రత పెంచారు. గతంలో కంటే అధిక సంఖ్యలో పోలీసులను రేవంత్ ఇంటి వద్ద మోహరించారు.



ఠీ పోలింగ్కు నో చాన్స్

- తొలి ఫలితం ఉదయం 10:30కు వెల్లడి
- తెలంగాణలో 70.74 శాతం పోలింగ్ నమోదు
- గతం కంటే 3 శాతం తగ్గిన పోలింగ్
- కాంటింగ్ కేంద్రాల వద్ద మూడంచెల భద్రత
- స్ట్రాంగ్ రూమ్ల వద్ద 40 కేంద్ర కంపెనీల బలగాలు
- ఉదయం 8 గంటలకు కాంటింగ్ ప్రారంభం
- 8.30 నిమిషాల నుంచి ఈవీఎంల లెక్కింపు
- సీఈవో వికాస్ రాజ్

మెజార్టీ రాకున్నా ప్రభుత్వాన్ని ఏర్పాటు?

- బిఆర్ఎస్ సంకేతాలు
- మజ్లిస్, బజ్జెపి మద్దతు తీసుకుంటామంటూ లీకులు
- అధికారం చేజారే ప్రసక్తే లేదని అంచనా
- రాష్ట్రంలో రాజకీయ ప్రకంపనలు
- మరోసారి హీటెక్కిన తెలంగాణ

ముమ్మాటికి మాదే అధికారం

- ఎన్నికల్లో గెలుపు పై మంత్రి కేటీఆర్ విశ్లేషణ
- ఎగ్జిట్ పోల్స్ను పరిగణనలోకి తీసుకోలేమని వ్యాఖ్య
- ఎగ్జిట్ పోల్స్పై బిఆర్ఎస్ వార్ రూమ్లో సుదీర్ఘ చర్చ





తెలంగాణ ఎన్నికల ఫలితాలపై

కాయ్ రాజా కాయ్

తెలంగాణ ఎన్నికలపై ఏపీలో బెట్టింగ్

నేతల జయాపజయాలపై సాగుతున్న చర్చల జోరు

పార్టీలతో పాటు కీలక నేతల జయాపజయాలపై కూడా బెట్టింగ్ కాస్తున్నారు. తెలంగాణలో కాంగ్రెస్ గెలుపు పక్కా బీఆర్ఎస్ 50 స్థానాలకు లోపే పరిమితం అవుతుంది. బిజెపికు లభించేది సింగిల్ డిజిటీ ఇదంతా విశ్లేషణ కాదు. తెలంగాణ ఎన్నికల ఫలితాలపై ఏపీలో జరుగుతున్న బెట్టింగ్ అంశాలు ఇవి కేసీఆర్ రెండుచోట్ల గెలుస్తారా? లేకుంటే ఓడిపోతారా? ఆయనకు లభించే మెజారిటీ ఎంత? అన్నదానిపై ఎక్కువగా బ్యాటింగ్ జరుగుతోంది. అటు కేటీఆర్ పోటీ చేస్తున్న సిరిసిల్లలో మెజారిటీ పై సైతం పెద్ద ఎత్తున నగదు జమ చేసి మరి బెట్టింగ్ కొడుతున్నారు. గ్రేటర్ లో ఏ పార్టీకి ఎన్ని సీట్లు వస్తాయి? జనసేన ఎన్ని స్థానాల్లో గెలుపు పొందుతుంది? అన్న అంశాలపై సైతం బెట్టింగ్ జోరుగా సాగుతోంది. రాయలసీమలో పాటు కోస్తాంధ్ర జిల్లాల్లో ఈ బెట్టింగ్ పర్వం బలంగా నడుస్తున్నట్లు ప్రచారం జరుగుతోంది.. బీఆర్ఎస్ అధికారంలోకి వస్తే కేసీఆర్ మరోసారి ముఖ్యమంత్రి అవుతారా? లేకుంటే కేటీఆర్ కు పట్టం కడతారా? కాంగ్రెస్ పార్టీ గెలుపొందితే సీఎం ఎవరు? రేవంత్ రెడ్డి వైపు వైకామాండ్ మొగ్గు చూపుతారా? లేకుంటే ఉత్తమ్ కుమార్ రెడ్డి అవుతారా? లేకుంటే భట్టి విక్రమార్యులు సీఎం కుర్చి పై కూర్చోబెడతారా? వీటి పైన బెట్టింగ్ రాయుళ్లు ఆసక్తి చూపుతున్నట్లు తెలుస్తోంది. తెలంగాణ ఎన్నికలపై దేశవిదేశాల్లో బెట్టింగ్లు నడుస్తున్నాయి. ఈ ఎన్నికల్లో గెలిచేది ఎవరు? బీఆర్ఎస్ హ్యూటిక్ కొడుతుందా? కేసీఆర్ మూడోసారి సీఎం అవుతారా? కాంగ్రెస్ గెలుస్తుందా? బీజేపీకి ఎన్ని సీట్లు వస్తాయి? ఎంఐఎం 7 స్థానాలు కాపాడుకుంటుందా? కాంగ్రెస్ విజయం సాధిస్తే సీఎం అభ్యర్థి ఎవరు? వంటి అంశాలపై బెట్టింగ్ రాయుళ్లు పోకడలు చేశారు. నాంపల్లిలో గెలిచేదెవరు? జూబ్లీహిల్స్లో అజారుద్దీన్ గెలుస్తారా? రెండు చోట్ల పోటీ చేస్తున్న కేసీఆర్ రెండూ గెలుస్తారా? మంత్రుల స్థానాల్లో గెలుపోటముల పరిస్థితి ఏమిటి? వంటి వాటితోపాటు ప్రత్యేకంగా ఖమ్మం, నల్గొండ, మహబూబ్ నగర్ జిల్లాలపైనా బెట్టింగ్లు జరుగుతున్నట్లు తెలుస్తోంది. హైదరాబాద్ కు ఉన్న స్థానాల్లో రెడ్డింపు నుంచి ఐదు రెట్లు వరకు ఇస్తామని పెట్టుబడి పెట్టే వారిని ఆకర్షిస్తున్నారు. అయితే ఇదంతా చాటుగా సాగుతోంది.

సెటిలర్స్ ప్రభావం చేసే నియోజకవర్గాలపై బెట్టింగులు
తెలంగాణ రాష్ట్రంలో జరుగుతున్న ఎన్నికల్లో భాగంగా సెటిలర్స్ ప్రభావం చూపే నియోజకవర్గాల్లో ప్రత్యేక బెట్టింగులు కొనసాగుతున్నాయి. గ్రేటర్ హైదరాబాద్ పరిధిలోని ఎల్వీనగర్, ఉప్పల్, మల్కాజ్ గిరి, కుత్బుల్లాపూర్, కూకట్ పల్లి, శేరిలింగంపల్లి, పటాన్ చెరువు, రాజేంద్రనగర్, జూబ్లీహిల్స్, ఖైరతాబాద్, పటాన్ చెరువు నియోజకవర్గాల్లో తెలుగుదేశం పార్టీ ఓటర్లు ఎక్కువగా ఉండటం ఎన్నికల్లో టిడిపి పోటీ చేయకపోవడంతో కాంగ్రెస్ గ్రూప్ అమాంతంగా పెరిగింది. సైలెంట్ గా ఓటర్లు కాంగ్రెస్ వైపు వెళ్లడంతో అధికార బి ఆర్ ఎస్ గెలుపును అడ్డుకునేందుకు ప్రయత్నించింది. పోటాపోటీగా జరిగిన ఎన్నికల్లో అక్కడక్కడ బిజెపి పోటీ ఇవ్వడంతో ఈ నియోజకవర్గాలపై బెట్టింగ్ కొనసాగుతోంది.

రిజర్వుడు నియోజకవర్గాలపై సైతం బెట్టింగ్
మహబూబ్ నగర్, నల్గొండ జిల్లాలలో మంత్రుల స్థానంతో పాటు మూడు ఎస్సీ రిజర్వుడ్ స్థానాలపై బెట్టింగ్ జోరుగా కొనసాగుతున్నది. ఉత్తర తెలంగాణలో కూడా మంత్రులు ప్రాతినిధ్యం వహిస్తున్న నియోజకవర్గాలతో పాటు ఉమ్మడి మెదక్లో ఒక స్థానం, హైదరాబాద్, రంగా రెడ్డి, కరీంనగర్, నిజామాబాద్, ఆదిలాబాద్ జిల్లాల్లో కూడా బెట్టింగ్ జరుగుతున్నట్లు తెలిసింది. అసెంబ్లీ ఎన్నికల నేపథ్యంలో తెలంగాణలో పోలీసులు అప్రమత్తంగా ఉండటంతో బయటి ప్రాంతాల్లో బుకీలు పాగా వేసి బెట్టింగ్ దండా ప్రారంభించారని సమాచారం. ముంబయి, ఢిల్లీ, కోల్ కతాతోపాటు ఆంధ్రప్రదేశ్ రాష్ట్రంలోని నగరాల్లో తెలంగాణ ఎన్నికల పందాలు సాగుతున్నట్లు వెల్లడైంది. విదేశాల్లోని లండన్, అమెరికా ప్రాంతాల నుంచి కూడా బుకీలు ఆన్ లైన్ యాప్ ద్వారా పందాలు కాస్తున్నారు. కోడి పందాలకు కేంద్రమైన భీమవరం పట్టణంలో తెలంగాణ ఎన్నికలపై పందాలు లక్షల్లో సాగుతున్నాయి.

కాయ్ రాజా కాయ్ అంటూ బెట్టింగ్ రాయుళ్లు తెలంగాణ ఎన్నికల ఫలితాలపై పందాలు కాస్తున్నారు. కాదేది అనర్థం అన్నట్లు బెట్టింగులకు క్రికెట్ మ్యాచ్ లో కాదు తెలంగాణ ఎన్నికలపై కూడా బెట్టింగ్ రాయుళ్లు దృష్టి సారించారు. కీలకమైన తెలంగాణ అసెంబ్లీ ఎన్నికల ప్రచార పర్వం ముగిసి పోలింగ్ పర్వం గురువారం జరగనుండటంతో బెట్టింగ్ రాయుళ్లు వివిధ రాజకీయ పార్టీల విజయాలపై జోరుగా పందాలు కాస్తున్నారు. తెలంగాణ ఎన్నికల ఫలితాలపై ఇక్కడి కంటే పొరుగున ఉన్న ఆంధ్రప్రదేశ్ లోనే ఎక్కువగా ఆసక్తి నెలకొంది. ఇప్పుడు ఎక్కడ చూసినా ఇదే చర్చ నడుస్తోంది. దాయాది రాష్ట్రం రాజకీయంపై ఏపీ ప్రజలు ఆసక్తి చూపడం కనిపిస్తోంది. ఈ ఆసక్తిని క్యాష్ చేసుకునేందుకు బెట్టింగ్ రాయుళ్లు రంగంలోకి దిగారు. లక్షల రూపాయల పందాలు కాస్తున్నట్లు తెలుస్తోంది. పోలింగ్ తేదీ సమీపిస్తున్న నేపథ్యంలో పందెం రాయుళ్ల బెట్టింగ్ దండా కూడా జోరందుకుంది. ప్రధాన పార్టీల గెలుపోటములపై జోరుగా పందాలు కాస్తున్నారు.



జరుగుతున్నాయి. లక్ష పెడితే 2లక్షలు ఇచ్చేలా బెట్టింగ్ నడుస్తున్నాయి. బెట్టింగులు తెలంగాణ, హైదరాబాద్ లో నిర్వహిస్తే దొరికిపోతామనే భయంతో ఏపీలో కూర్చున్న బెట్టింగ్ రాయుళ్లు కాయ్ రాజా కాయ్ అంటూ పందాలు కాస్తున్నారు. దీని కోసం టెక్నాలజీని ఉపయోగించుకుంటున్నారు. పలు యాప్ ల ద్వారా ఇతర రాష్ట్రాల నుంచే కాకుండా ఇతర దేశాల నుంచి కూడా ఈ బెట్టింగుల నిర్వహణ జరుగుతోంది. ఈ బెట్టింగ్ లపై అనుమానాలు వచ్చిన పోలీస్ శాఖ దానిపై దృష్టి పెట్టింది. కాగా ఎన్నికల పోల్స్ అంచనాలు తెలంగాణ నేతల్లో గుబులు పుట్టిస్తున్నాయి. కాంగ్రెస్ హవా అనే ఎన్నికల పోల్స్ అంచనాలతో ఆ పార్టీ ఫుల్ కాన్ఫిడెన్స్ తో ఉంది. దీని కోసం ఇప్పటినుంచి గెలిచాక తమ అభ్యర్థులను జగత్త్ర చేసుకునే వనిలో పడింది. దీని కోసం కర్ణాటక క్యాంప్ రాజకీయాల ప్లాన్ లో టీకాంగ్రెస్ ఉన్నట్లుగా తెలుస్తోంది.

బెట్టింగ్ ల కోసం ప్రత్యేక మూలాలు
ఇందుకుగాను ప్రత్యేక మూలాలు సైతం రంగంలోకి దిగినట్లు ప్రచారం జరుగుతోంది. 2018 ఎన్నికల్లో ఇదే మార్గంగా బెట్టింగ్ సాగింది. అప్పుడే కాంగ్రెస్, టిడిపి కూటమిపై పెద్ద ఎత్తున బెట్టింగ్ కట్టిన వారికి షాక్ తగిలింది. అందుకే ఈసారి అక్కడ పరిస్థితిని తెలుసుకొని బెట్టింగ్ కడుతున్నారు. లక్షల పది లక్షలు. 50 లక్షలకు కోటి రూపాయలు కొప్పున బెట్టింగ్ సాగుతున్నట్లు తెలుస్తోంది. ఇందుకుగాను సోషల్ మీడియాను వేదిక చేసుకున్నట్లు సమాచారం. అయితే ఎలక్షన్ బెట్టింగ్ పై పోలీసులు సైతం నిఘా పెట్టినట్లు తెలుస్తోంది. ఎన్నికల ప్రచార హడావిడి ముగిసింది. ఇక మిగిలింది పోలింగ్.. ఆ తర్వాత కౌంటింగ్. అత్యంత ఆసక్తి రేకెత్తించిన అసెంబ్లీ ఎన్నికల గురించి చర్చలు, సోషల్ మీడియా వీడియోలు మామూలుగా లేవు. ఎక్కడ చూసినా ఎన్నికల జోర్. ఇంతటి ఉత్సాహ రేపుతున్న ఎన్నికలను బెట్టింగ్ రాయుళ్లు వదులుకుంటారా? నెల రోజుల నుంచే దండా ప్రారంభించిన బుకీలకు చివరి దశలో పెరిగిన ఆసక్తి మరింత కలిసొచ్చింది. ఇప్పటికే రూ.2,500 కోట్లకు పైగా దండా సాగింది.. ఈ నెల 30న సాయంత్రం విడుదలయ్యే ఎన్నికల ఫలితాల తర్వాత, ఫలితాలు వెలువడే డిసెంబరు 3వ తేదీ వరకూ బెట్టింగ్ దండా రూ.10 వేల కోట్లకు దాటినా ఆశ్చర్యం లేదని కొందరి మాట.

కూకట్ పల్లి నియోజకవర్గంపై బెట్టింగ్ల జోరు



తెలంగాణలో మళ్లీ బీఆర్ఎస్ మూడోసారి అధికారంలోకి వస్తుందని కొందరు పందాలు కాస్తున్నారు. మరికొందరు కాంగ్రెస్ పక్షాన కూడా బెట్టింగులు కాస్తున్నారు. మొత్తం మీద తెలంగాణ ఎన్నికల అంశం దేశంలోనే కాకుండా విదేశాల్లో కూడా ఆసక్తికరంగా మారింది. తెలంగాణలో ఏ పార్టీ అధికారంలోకి వస్తుంది అనేది డిసెంబరు 3వతేదీ ఓట్ల లెక్కింపు తేదీ వరకు వేచి చూడాల్సిందే.

తెలంగాణ రాష్ట్రంలో జరిగిన ఎన్నికల్లో కూకట్ పల్లి నియోజకవర్గంపై ప్రత్యేక చర్చ కొనసాగుతోంది. భారతీయ జనతా పార్టీ తో ఒత్తు పెట్టుకుని జనసేన రాష్ట్రవ్యాప్తంగా ఎనిమిది నియోజకవర్గాల్లో పోటీ చేస్తుంది. కూకట్ పల్లి నియోజకవర్గం జనసేన అభ్యర్థి ముమ్మారెడ్డి ప్రేమ్ కుమార్ గెలుపు పై ప్రత్యేక దృష్టి సారించింది. కూకట్ పల్లి నియోజకవర్గంలో సీమాంధ్ర ఓటర్లు అత్యధికంగా ఉండడం అందులో కాపు సామాజిక వర్గానికి చెందిన నాయకుడు ముమ్మారెడ్డి ప్రేమ్ కుమార్ బరిలో ఉండడంతో ఈ నియోజకవర్గంలో బెట్టింగుల పరంపర కొనసాగుతోంది. కూకట్ పల్లి నియోజకవర్గం గురించి సీమాంధ్ర ప్రాంతాల్లో కోడిపందాలు నిర్వహించే పందాల రాయుళ్లు ఇక్కడ గెలుపోవటం లపై బెట్టింగులు కాస్తున్నారు.

ఎన్నికల పోల్స్ తర్వాత పెరిగిన దండా
నెలరోజులుగా పలు ప్రాంతాల్లో బెట్టింగ్ నడుస్తుండగా.. ఎన్నికల పోల్స్ తర్వాత ఈ దండా మరింత పెరిగినట్లు తెలుస్తోంది. హైదరాబాద్, తెలంగాణలో బెట్టింగ్ నిర్వహిస్తే పట్టుబడే అవకాశం ఉందని గుర్తించిన బుకీలు. ఇతర ప్రాంతాల నుంచి దండా సాగిస్తున్నారు. ఒక పార్టీ గెలుపుపై రెట్టింపు పందాలు

రూ.2500 కోట్లు దాటిన బెట్టింగ్లు
క్రికెట్, ఎన్నికలు అనగానే బెట్టింగ్లు సర్వసాధారణం. తెలంగాణ ఎన్నికలపై పెద్ద ఎత్తున బెట్టింగ్ నడుస్తోంది. అయితే గతంతో పోలిస్తే ఈసారి ఎన్నికల్లో బెట్టింగ్ హవా పెద్దగా లేదనే చెప్పాలి. అయినప్పటికీ ఇప్పటికే రూ. 2,500 కోట్లకుపైగా దండా సాగినట్లు సమాచారం. ఇంకా కౌంటింగ్ కు డిసెంబర్ 3 వరకూ సమయం ఉంది. అప్పటి వరకూ బెట్టింగ్ బీభత్సంగా సాగుతుంది. ఈ దండా నెల రోజులుగా జరుగుతోందని టాక్. నెల క్రితమే ఎన్నికలపై రూ.1000 కోట్ల వరకూ బెట్టింగులు జరిగాయని ప్రచారం జరిగింది ఏపీ, ముంబై, ఢిల్లీ, కోల్ కతాతోపాటు దేశంలోని పలు ఇతర నగరాల నుంచి ఇది జరుగుతున్నట్లు తెలుస్తోంది. కొందరు బుకీలు లండన్, అమెరికాల నుంచి యాపిల ద్వారా బెట్టింగులు నిర్వహిస్తున్నట్లు తెలియవచ్చింది. ముఖ్యంగా ఒక పార్టీ గెలుపుపై రెట్టింపు పందాలు జరుగుతున్నాయి. కౌంటింగ్ రోజు వరకూ బెట్టింగ్లు ఏ స్థాయికి చేరుకుంటాయోనన్న ఆసక్తి సర్వత్రా నెలకొంది. ఇక ఏ పార్టీపై పెద్ద ఎత్తున బెట్టింగ్ సాగుతోందనేది మాత్రం తెలియరాలేదు.
విద్య వెంకట్, తెలంగాణ బ్యూరో 9391618181

